
Shri Bala Mantragarbha Ashtakam

श्रीबालामन्त्रगर्भाष्टकम्

Document Information

Text title : Shri Bala Mantragarbha Ashtakam

File name : bAlAmantragarbhaSHtakam.itx

Category : devii, dashamahAvidyA, devI, aShTaka

Location : doc_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

श्रीबालामन्त्रगर्भाष्टकम्



ऐङ्काररूपिणीं सत्यां ऐङ्काराक्षरमालिनीम् ।
ऐम्बीजरूपिणीं देवीं बालादेवीं नमाम्यहम् ॥ १ ॥

वाग्भवां वारुणीपीतां वाचासिद्धिप्रदां शिवाम् ।
बलिप्रियां वरालाढ्यां वन्दे बालां शुभप्रदाम् ॥ २ ॥

लाक्षारसनिभां त्र्यक्षां ललज्जिह्वां भवप्रियाम् ।
लम्बकेशीं लोकधात्रीं बालां द्रव्यप्रदां भजे ॥ ३ ॥

यैकारस्थां यज्ञरूपां यूं रूपां मन्त्ररूपिणीम् ।
युधिष्ठिरां महाबालां नमामि परमार्थदाम् ॥ ४ ॥

नमस्तेऽस्तु महाबालां नमस्ते शङ्करप्रियाम् ।
नमस्तेऽस्तु गुणातीतां नमस्तेऽस्तु नमो नमः ॥ ५ ॥


महामनीं मन्त्ररूपां मोक्षदां मुक्तकेशिनीम् ।
मांसांशीं चन्द्रमौलिं च स्मरामि सततं शिवाम् ॥ ६ ॥

स्वयम्भुवां स्वधर्मस्थां स्वात्मबोधप्रकाशिकाम् ।
स्वर्णाभरणदीप्ताङ्गं बालां ज्ञानप्रदां भजे ॥ ७ ॥


हा हा हा शब्दनिरतां हास्यां हास्यप्रियां विभुम् ।
हुङ्काराद्वैत्यखण्डारव्यां श्रीबालां प्रणमाम्यहम् ॥ ८ ॥

इत्यष्टकं महापुण्यं बालायाः सिद्धिदायकम् ।
ये पठन्ति सदा भक्त्या गच्छन्ति परमां गतिम् ॥ ९ ॥

इति कुलचूडामणितन्त्रे श्रीबालामन्त्रगर्भाष्टकं सम्पूर्णम् ।

——
Shri Bala Mantragarbha Ashtakam

pdf was typeset on March 22, 2020

——
Please send corrections to sanskrit@cheerful.com

